
Tulasi Stotram

తులసీస్తోత్రమ్ ౨

Document Information



Text title : Tulasi Stotram

File name : tulasIstotram2.itx

Category : devii, devI, brahmavaivartapurANa, stotra

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 22/18-25, 32-33, 41-43||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

తులసీస్తోత్రమ్ ౨



శ్రీభగవానువాచ ।

వృన్దారూపాశ్చ వృక్షాశ్చ యదైకత్ర భవన్తి చ ।

విదుర్బుధాస్తేన వృన్దాం మత్ప్రియాం తాం భజా మ్యహమ్ ॥ ౧౮॥

పురా బభూవ యా దేవీ హ్యదౌ వృన్దావనే వనే ।

తేన వృన్దావనీ ఖ్యాతా తాం సౌభాగ్యాం భజామ్యహమ్ ॥ ౧౯॥

అసంఖ్యేషు చ విశ్వేషు పూజితా యా నిరస్తరమ్ ।

తేన విశ్వపూజితాఖ్యాం జగత్పూజ్యాం భజామ్యహమ్ ॥ ౨౦॥

అసంఖ్యాని చ విశ్వాని పవిత్రాణి యయా సదా ।

తాం విశ్వపావనీం దేవీం విరహేణ స్మరామ్యహమ్ ॥ ౨౧॥

దేవా న తుష్టాః పుష్పాణాం సమూహేన యయా వినా ।

తాం పుష్పసారాం శుద్ధాం చ ద్రష్టుమిచ్ఛామి శోకతః ॥ ౨౨॥

విశ్వే యత్ప్రాప్తిమాత్రేణ భక్త్యాఽనన్దో భవేద్భువమ్ ।

నన్దినీ తేన విఖ్యాతా సా ప్రీతా భవితా హి మే ॥ ౨౩॥

యస్యా దేవ్యా స్తులా నాస్తి విశ్వేషు నిఖిలేషు చ ।

తులసీ తేన విఖ్యాతా తాం యామి శరణం ప్రియే ॥ ౨౪॥

కృష్ణజీవనరూపా యా శశ్వత్ప్రియతమా సతీ ।

తేన కృష్ణజీవనీతి మమ రక్షతు జీవనమ్ ॥ ౨౫॥

ఇత్యేవం స్తవనం కృత్వా తత్ర తస్థౌ రమాపతిః ।

దదర్శ తులసీం సాక్షాత్పాద పద్మే నతాం సతీమ్ ॥ ౨౬॥

రుదతీమభిమానేన మానినీం మానపూజితామ్ ।

ప్రియాం దృష్ట్వా ప్రియః శీఘ్రం వాసయామాస వక్షసి ॥ ౨౭॥

వృన్దాం వృన్దావనీం విశ్వపావనీంవిశ్వపూజితామ్ ।

పుష్పసారాం నన్దినీం చ తులసీం కృష్ణజీవనీమ్ ॥ ౩౨॥

ఏతన్నామాష్టకం చైత త్తోస్త్రం నామార్థసంయుతమ్ ।
యః పఠేత్తాం చ సమూజ్య సోఽశ్వమేధఫలం లభేత్ ॥ ౩౩॥
తులసీం పుష్పసారాం చ సతీం పూజ్యాం మనోహరామ్ ।
కృత్స్నపాపేథ్మదాహాయ జ్వలదగ్నిశిఖోపమామ్ ॥ ౪౧॥
పుష్పేషు తులనాప్యస్యా నాసీద్దేవీషు వా మునే ।
పవిత్రరూపా సర్వాసు తులసీ సా చ కీర్తితా ॥ ౪౨॥
శిరోధార్యా చ సర్వేషామీప్సితాం విశ్వపావనీమ్ ।
జీవన్ముక్తాం ముక్తిదాం చ భజ తాం హరిభక్తిదామ్ ॥ ౪౩॥
ఇతి బ్రహ్మవైవర్తపురాణే ప్రకృతిఖణ్డే ద్వావింశాధ్యాయాంతర్గతం
తులసీస్తోత్రం సమాప్తమ్ ।

బ్రహ్మవైవర్తపురాణ । ప్రకృతిఖణ్డ । అధ్యాయ ౨౨/౧౮-౨౫, ౩౨-౩౩, ౪౧-౪౩॥

brahmavaivartapurANa . prakRRitikhaNDa . adhyAya 22/18-25, 32-33, 41-43..

Proofread by PSA Easwaran

Tulasi Stotram

pdf was typeset on March 5, 2025

Please send corrections to sanskrit@cheerful.com

